



कटारी नगरपालिका स्थानीय राजपत्र

खण्ड: ०६

संख्या: ०२

मिति: २०७९/०४/१५

कटारी नगरपालिकाको नगर खेलकूद विकास समिति गठन, सञ्चालन तथा व्यवस्थापन

कार्यविधि (२०७९)

नगर कार्यपालिकाको बैठकबाट स्वीकृत मिति २०७९/०४/१५

प्रस्तावना :

कटारी नगरपालिकामा शैक्षिक क्षेत्रभित्र वा बाहिर खेलकूदको माध्यमबाट समाजमा अनुशासन र सामाजिक सदभाव कायम राखी युवाहरुलाई धुम्रपान, मध्यपान, लागु पदार्थ दुर्व्यसनको कुलतबाट जोगाई शारीरिक तथा मानसिक विकास गरी सक्षम, अनुशासित र सुसंस्कृत समाज निर्माणको निमित्त कटारी नगरपालिका क्षेत्रभित्र खेलकूदमा स्वच्छ प्रतिस्पर्धाको भावना जागृत गराई परिश्रम र परिवर्तन प्रति सचेत स्वस्थ नागरिक बनाउनको लागि विभिन्न तालिम तथा खेलकूद सम्बन्धी प्रतियोगिताहरु सञ्चालन गरी सबै किसिमको खेलकूद आयोजना गर्न तथा स्थानीय, प्रदेश, राष्ट्रिय तथा अन्तराष्ट्रिय स्तरमा हुने खेलकूद प्रतियोगितामा कटारी नगरपालिका क्षेत्रभित्र खेलकूद विकास गर्न एवं नगरपालिका भित्र रहेका खेलकूदसँग सम्बन्धित संघ संस्थाहरुलाई प्रोत्साहन एवं नियमनका लागि कानूनी व्यवस्था गर्न आवश्यक देखिएकोले नेपालको संविधानको अनुसूची ९ को २ र स्थानीय सरकार सञ्चालन ऐन,

“सुन्दर कटारी नगरको पहिचान: सुशासन र समुद्दि हाम्रो अभियान”

१
कटारी नगरपालिका
नगर कार्यपालिका ११
कटारी, उत्तरपश्चिम
कार्यालय प्रदेश, नेपाल
२०३९

प्रमुख प्रशासकीय अधिकृत

२०७४ को दफा ११ को उपदफा ४ को (क) रदफा १०२बमोजिम यो कार्यविधि वनाउन वाञ्छनीय भएकोले कटारी नगरपालिका नगर कार्यपालिकालेयो “कटारी नगरपालिकाकोनगर खेलकूद विकास समितिगठन, सञ्चालनरव्यवस्थापनकार्यविधि, २०७९” जारी गरीगरिएको छ।

परिच्छेद-१

संक्षिप्त नाम र प्रारम्भ

१. नाम र प्रारम्भ :

(क) यो कार्यविधिको नाम “कटारी नगरपालिका”नगर खेलकूद विकास समिति गठन, सञ्चालनरव्यवस्थापनकार्यविधि, २०७९” रहेकोछ।

(ख) यो कार्यविधि तुरुन्त लागू हुनेछ।

(ग) यो कार्यविधिनगर क्षेत्र भित्रकाशैक्षिक संस्थाहरु, क्लवहरु, खेलकूदको क्षेत्रमा काम गर्ने विभिन्न संघ संस्थाहरु, प्रशिक्षण केन्द्रहरुमा समेत लागू हुनेछ।

परिच्छेद-२

परिभाषा

२. परिभाषा : विषय वा प्रसंगले अर्को अर्थ नलागेमा यस कार्यविधिमा :

(क) “नगरपालिका” भन्नाले कटारी नगरपालिकालाई जनाउँछ।

(ख) “कार्यविधि” भन्नाले कटारी नगरपालिका “नगर खेलकूद विकास समिति कार्यविधि २०७९” सम्झनु पर्छ।

(ग) “नगर खेलकूद विकास समिति” भन्नाले यस कार्यविधिको दफा ३ बमोजिम गठन भएको खेलकूद विकास समिति सम्झनु पर्छ र यसलाई छोटकरीमा “खेलकूद समिति” भनिनेछ।

(घ) “अध्यक्ष” भन्नाले नगर खेलकूद विकास समितिको अध्यक्षलाई सम्झनु पर्छ।

(ड) “सदस्य” भन्नाले नगर खेलकूद विकास समितिका सदस्य सम्झनु पर्छ।

(च) “सदस्य-सचिव” भन्नाले नगर खेलकूद विकास समितिको सदस्य-सचिव सम्झनु पर्छ।

(छ) “प्रमुख” भन्नाले कटारी नगरपालिकाको प्रमुख सम्झनु पर्छ।

(ज) “उप-प्रमुख” भन्नाले कटारी नगरपालिकाको उप-प्रमुख सम्झनु पर्छ।

(झ) “प्रमुख प्रशासकीय अधिकृत” भन्नाले कटारी नगरपालिकाको प्रमुख प्रशासकीय अधिकृत सम्झनु पर्छ।

(ज) “खेलकूद सम्बन्धी संस्था” भन्नाले दफा १२ र १३ बमोजिम दर्ता भएका संस्था सम्झनुपर्छ।

(ट) “स्थानीय सरकार” भन्नाले कटारी नगरपालिकालाई सम्झनु पर्दछ।

(ठ) “तोकिएको” वा “तोकिए बमोजिम” भन्नाले यस कार्यविधिमा तोकिएको वा तोकिए बमोजिम सम्झनुपर्छ।

(ड) “खेलकूद” भन्नाले कटारी नगरपालिकाको आयोजना वा स्वीकृति वा सहमति लिई खेलाइने खेलकूद समेतलाई सम्झनु पर्दछ।

“सुन्दर कटारी नगरको पहिचान: सुशासन र समृद्धि हाम्रो अभियान”



(द) “खेलाडी” भन्नाले टिम, क्लव, संघ, संस्था तथा विभिन्न विधाका स्थानीय, राष्ट्रिय, अन्तर्राष्ट्रिय खेलमा खेल्ने खेलाडीलाई सम्भनु पर्नेछ ।

(ए) “प्रशिक्षक” भन्नाले कटारी नगरपालिकाद्वारा सञ्चालित खेलकूद प्रशिक्षणमा सहभागी प्रशिक्षक, टिम, क्लव, संघ, संस्थामा खेल प्रशिक्षण समितिमा सम्बद्ध विषयगत खेलकूद प्रशिक्षक सम्भनु पर्छ ।

(त) “प्रशिक्षार्थी” भन्नाले कटारी नगरपालिकाद्वारा सञ्चालित खेलकूद प्रशिक्षणमा सहभागी खेलाडी, खेलाडी टिम, क्लव, संघ संस्थामा सम्बद्ध सिकारु खेलाडी सम्भनु पर्छ ।

(थ) “प्रोत्साहन” भन्नाले खेलाडीलाई दिईने उपहार, सम्मान, पुरस्कारलाई सम्भनुपर्दछ ।

परिच्छेद-३

नगर खेलकूद विकास समितिको गठन तथा काम कर्तव्य र अधिकार

३. नगर खेलकूद विकास समितिको गठन :

(१) खेलकूदको विकास गर्नको लागि कटारी नगरपालिकामा देहाय बमोजिमको १५ सदस्यीय “खेलकूद विकास समिति” को गठन हुनेछ:-

- | | |
|--|--------------|
| (क) कटारी नगरपालिकाको प्रमुखले तोकेको व्यक्ति १ जना | - अध्यक्ष |
| (ख) खेलकूद क्षेत्रसँग सम्बन्धित कार्यपालिकावाट मनोनित १ जना | - उपाध्यक्ष |
| (ग) खेलकूद क्षेत्रसँग सम्बन्धित कार्यसमितिवाट मनोनित १ जना | - कोषाध्यक्ष |
| (घ) विभिन्न विधाका खेलकूदका विजहरु मध्येबाट कार्यपालिकावाट मनोनित कम्तीमा १ जना महिला सहित ३ जना | - सदस्य |
| (ड) स्थानीय उद्योग बाणिज्य संघको प्रतिनिधि १ जना | - सदस्य |
| (च) नगर स्तरका खेलकूद सम्बन्धी संस्था तथा क्लवहरूबाट सिफारिश भई आएका व्यक्तिहरु मध्येबाट अध्यक्षले मनोनित गरेका २ जना -सदस्य | |
| (छ) सामुदायिक र संस्थागत विद्यालयका खेल शिक्षकमध्ये प्रमुखद्वारा मनोनित २ जना - सदस्य | |
| (ज) नगर, राष्ट्रिय तथा अन्तर्राष्ट्रिय खेल जगतमा प्रतिभा आजर्न गरेका खेलाडी वा पूर्व खेलाडीबाट कार्यसमितिले मनोनित कम्तीमा एकजना महिला सहित २ जना | - सदस्य |
| (झ) खेलकूद पत्रकार मञ्चको प्रतिनिधि १ जना | - सदस्य |
| (ञ) प्रमुख प्रशासकीय अधिकृतले तोकेको नगरपालिकाको १ जना कर्मचारी | - सदस्य सचिव |
| (२) समितिले आवश्यक देखेमा अन्य स्थानीय तह वा जिल्लाको खेलकूदको क्षेत्रमा ख्याति प्राप्त व्यक्तिलाई विशेषज्ञ वा सल्लाहकारको रूपमा समितिको बैठकमा आमन्त्रण गर्न सक्नेछ । | |
| (३) नगर खेलकूद समितिले आवश्यकता अनुसार प्रत्येक वडामा वडा खेलकूद समिति गठन गर्न सक्नेछ । | |
| (४) नगर खेलकूद विकास समितिले विभिन्न खेलको विधा अनुसार उप समितिहरु गठन गरी कार्य जिम्मेवारी तोक्न सक्नेछ । | |

४. खेलकूद विकास समितिको काम, कर्तव्य र अधिकार : खेलकूद विकास समितिको काम कर्तव्य र अधिकार देहाय बमोजिम हुनेछ :

“सुन्दर कटारी नगरको पहिचान: सुशासन र समृद्धि हाम्रो अभियान”



प्रमुख प्रशासकीय अधिकारी
Signature

- (क) नगरस्तरीय बार्षिकखेलकूद क्यालेण्डर तथा बजेटको लागत अनुमान तयार गरी कार्यपालिकामा पेश गर्ने रस्वीकृती भए पश्चात सोही अनुसार कार्यक्रम सञ्चालन गर्ने गराउने ।
- (ख) स्थानीय स्तरका खेलकूदको लागि भौतिक संचरनाको पूर्वाधार निर्माण, योजना निर्माण, सञ्चालन तथा विकास गर्ने,
- (ग) खेलकूदको स्तरमा वृद्धि गर्ने नगर, जिल्ला, प्रदेश तथा राष्ट्रिय स्तरका विभिन्न विधाका खेलकूदको प्रतियोगिताहरूको आयोजना तथा सञ्चालन गर्ने, गराउने,
- (घ) शिक्षण संस्थाहरुमा खेलकूद सम्बन्धी आवश्यकता अनुसार पाठ्यक्रम बनाउने, प्रशिक्षण, प्रतियोगिता सञ्चालन गर्ने तथा खेलकूदको उपयोगिताका सम्बन्धमा प्रचार प्रसार गर्ने गराउने,
- (ङ) खेलकूद सम्बन्धी प्रतियोगिता वा वैठकमा भाग लिन खेलाडी, समितिका सदस्य तथा कर्मचारीलाई अन्य गा.पा./न.पा, जिल्ला, प्रदेश र संघमा पठाउने,
- (च) स्थानीय स्तरका खेलकूद प्रशासन, शैक्षिक संस्था, क्लब, संघ, संस्था, प्रशिक्षण संस्थाको नियमन र समन्वय गर्ने र आवश्यक निर्देशन दिने,
- (छ) स्थानीय सरकारलाई खेलकूद विकास सम्बन्धी विषयमा राय सल्लाह दिने,
- (ज) खेलकूद सम्बन्धी क्लब, संस्थालाई आर्थिक सहयोगको लागि स्थानीय सरकार समक्ष सिफारिश गर्ने,
- (झ) खेलकूद सम्बन्धी स्तर बढाउने पुस्तक, पर्चा, चलचित्र वा भिडियो चलचित्र आदिको स्रष्टा एवंम निर्मातालाई आर्थिक वा अन्य सहयोग प्रदान गरी प्रोत्साहित गर्ने,
- (ञ) खेलकूदको विकासको लागि आवश्यकतानुसार सम्भव भएसम्म प्रत्येक वडामा खेलकूद मैदानको निर्माण गरी संरक्षण तथा रेखदेख गर्ने,
- (ट) खेलाडीहरूको स्तरवृद्धि गर्ने आवश्यकतानुसार स्वदेशी तथा विदेशी प्रशिक्षकहरुबाट प्रशिक्षण दिलाउने व्यवस्था गर्ने र उपयुक्त खेलाडीको छनौट गरी आवश्यकतानुसार विदेशमा समेत तालिम हासिल गर्नकोलागि पठाउने,
- (ठ) नगर भित्रका खेलाडीहरुलाई आर्थिक सहायता तथा छात्रवृत्ति प्रदान गर्नको लागि स्थानीय सरकार समक्ष सिफारिश गर्ने,
- (ड) खेलाडीको स्वास्थ्यको प्रवर्द्धन गर्नको लागि आवश्यक व्यवस्था गर्ने,
- (ढ) विभिन्न कारणबाट शारीरिक तथा मानसिक रूपमा विकलाङ्घ हुन पुगेका अपाङ्गहरूको खेलकूदको विकास गर्ने तालिम तथा प्रतियोगिता सञ्चालन गर्ने व्यवस्था गर्ने र आवश्यकतानुसार त्यस्तो खेलकूदको महत्वको सम्बन्धमा प्रचार प्रसार गर्ने गराउने,
- (ण) वडा स्तर र विद्यालय स्तरमा खेलकूद गतिविधि सञ्चालन गर्ने गराउने,
- (त) खेलकूद मार्फत रोजगारीका लागि आवश्यक पहल गर्ने,
- (थ) खेलकूदको विकासको लागि अन्य आवश्यक व्यवस्थाहरु गर्ने गराउने ।
- (द) नगर क्षेत्र भित्रका क्लबहरुलाई दर्ता गरी ती क्लबहरुमार्फत लिग, सुपर लिग खेलहरु सञ्चालन गर्ने गराउने ।

५. सदस्य सचिवको काम, कर्तव्य र अधिकार :

“सुन्दर कटारी नगरको पहिचान: सुशासन र समृद्धि हाम्रो अभियान”



प्रमुख प्रशासकीय अधिकारी

(क) बैठकको पत्राचार गर्ने, अभिलेख राख्ने, निर्णय पुस्तिकाको सुरक्षा गर्ने र संयोजकको आदेशानुसार बैठकको लागि आवश्यक विषय सूचि र सामग्री जुटाउने ।

(ख) बैठकको माइन्यूट उठाउने र बैठक सञ्चालन सम्बन्धी आवश्यक काम गर्ने ।

(ग) समितिको सचिवालयको व्यवस्थापन कार्य गर्ने ।

६. समितिका सदस्यहरुको पदावधि :

(१) कार्यसमितिको पदावधि तीन वर्षको हुनेछ र पदावधि समाप्त भएपछि निजहरुको पुनः मनोनयन हुन सक्नेछ ।

(२) पदावधि समाप्त नहुँदै कुनै सदस्यको पद रिक्त हुन आएमा बाँकी पदावधिकोलागि दफा ४ को प्रक्रिया बमोजिम पद पूर्ति गरिनेछ ।

(३) सदस्यले राजीनामा गरी स्वीकृत भएमा निज आफ्नो पदबाट मुक्त भएको मानिनेछ ।

(४) कुनैसदस्यले आफ्नो कर्तव्य पालन गरकोछैन भन्नेलागेमा समितिको सिफारिसमा कार्यपालिकाको निर्णयले त्यस्तो सदस्यलाई जुनसुकै बखत हटाउन सक्नेछ । त्यस्तो कारवाही गर्दा सम्बन्धित सदस्यलाई सफाई दिने मौकाबाट बच्चित गरिने छैन ।

७. सदस्यको अयोग्यता : देहायको कुनै व्यक्ति सदस्यमा मनोनित हुन वा बहाल रहन सक्ने छैन:-

(क) गैर नेपाली नागरिक,

(ख) दफ ३ बाहेक वैतनिक कर्मचारी,

(ग) साहुको ऋण तिर्न नसकी दामासाहीमा परेको,

(घ) नैतिक पतन देखिने फौजदारी अभियोगमा अदालतबाट कसूरदार ठहरी सजाय पाएको,

(ङ) मरगज विग्रेको ।

(च) २१ (एक्काइस) वर्ष उमेर पूरा नभएको ।

८. सदस्यता समाप्त हुने अवस्था : देहायको अवस्थामा सदस्यता समाप्त भएको मानिनेछ:-

(क) दफा ९ बमोजिम सदस्यमा बहाल रहन अयोग्य भएमा,

(ख) सदस्यले राजीनामा गरेमा,

(ग) मृत्यु भएमा,

(घ) समितिलाई कारण सहितको सूचना नदिई लगातार तीन पटक भन्दा बढी परिषद्को बैठकमा अनुपस्थित भएमा ।

परिच्छेद-४

समितिको बैठक

९. समितिको बैठक र निर्णय :

(१) अध्यक्षबाट निर्देशन भए अनुसार सदस्य-सचिवले मिति, समय र स्थान तोकी समितिको बैठक बोलाउनेछ ।

(२) समितिको बैठकको अध्यक्षता अध्यक्ष गर्नेछ र निजको अनुपस्थितिमा उपाध्यक्षले बैठकको अध्यक्षता गर्नेछ ।

“सुन्दर कटारी नगरको पहिचान: सुशासन र समृद्धि हाम्रो अभियान”

कटारी नगरपालिका
नगर कायपालिका १। कायाल
कटारी, उत्तरपूर्व
कोशी प्रदेश, नेपाल
२०७९

प्रधान प्रशासनीय अधिकारी

(३) समितिको कूल सदस्य संख्याको ५१ (एकाउन) प्रतिशत सदस्यहरु उपस्थित भएमा बैठकको लागि गणपुरक संख्या पुगेकोमानिनेछ।

(४) समितिको बैठक प्रत्येक २/२ महिनामा अनिवार्य बस्नु पर्नेछ। समितिको आवश्यकता अनुसार बैठक बस्न सक्नेछ।

(५) एक तिहाई सदस्यले बैठक माग गरेमा वा लिखित अनुरोध गरेमा संयोजकलेजिनभित्र बैठक बोलाउनु पर्नेछ।

(६) बैठकमा बहुमतकोराय मान्य हुनेछ र मत बराबर भएमा अध्यक्षता गर्ने व्यक्तिले निर्णायक मत दिन पाउने छ।

(७) बैठकको निर्णय पुस्तिका सदस्य-सचिवले राख्नेछ।

परिच्छेद-५

टिम, क्लब, संघसंस्थाहरुको दर्ता र व्यवस्थापन

१०. खेलकूद सम्बन्धी संस्थाको दर्ता :

(१) खेलकूद सम्बन्धी गतिविधि सञ्चालन गर्ने प्रचलित कानून बमोजिम दर्ता भएको संस्थाले यस समितिमा समेत दफा १३ बमोजिम दर्ता गर्नु पर्ने छ।

(२) उपदफा (१) बमोजिम समितिमा दर्ता नभएको खेलकूद सम्बन्धी टिम, क्लब, संघ संस्थाले कटारी नगरपालिका भित्र खेलकूद सम्बन्धी गतिविधि सञ्चालन गर्न सक्ने छैन।

११. संस्था दर्ताको लागि दरखास्त दिनु पर्ने :

(१) नगरपालिकामा संस्था दर्ता गराउन चाहने खेलकूद सम्बन्धी संस्थाले देहायका कुराहरु खुलाई नगरपालिकामा नाम दर्ताको लागि निवेदन दस्तुर १०००/- (एक हजार) का साथ अनुसूची १ बमोजिमको ढाँचामा दरखास्त दिनु पर्नेछ:-

(क) संस्थाको नाम र ठेगाना,

(ख) सञ्चालन गरिने खेलकूदको किसिम/विधा,

(ग) कार्यकारिणी समितिका सदस्यहरुको नाम, ठेगाना र पेशा।

(२) उपदफा (१) बमोजिम दरखास्त दिंदा खेलकूद सम्बन्धी संस्थाले संस्था दर्ता प्रमाण पत्र र विधानको प्रतिलिपि समेत दरखास्त साथ संलग्न गरेको हुनु पर्नेछ।

१२. खेलकूद सम्बन्धी संस्थाको नाम दर्ता गर्न सक्ने : (१) दफा ११ बमोजिम नाम दर्ता गराउनको लागि दरखास्त परेकादरखास्त प्राप्त भएको मितिले पैतीस दिन भित्र समितिले आवश्यक जाँचबुझ गरी त्यस्तो खेलकूद सम्बन्धी संस्थालाई आफ्नो लगतमा नाम दर्ता गराई अनुसूची-२ बमोजिमको प्रमाण पत्र दिनु पर्नेछ। सोही प्रमाण पत्रमा हरेक वर्ष नवीकरण भएको विवरण उल्लेख गरी नवीकरण गर्नु पर्नेछ।

(२) पहिल्ये दर्ता भइ सकेको संस्था भए नगरपालिकामा सूचीकृतको लागि अनुसूची-३ को ढाँचामा लिखित निवेदन दिनु पर्नेछ,

(३) सूचीकृत भएका संस्थाहरुलाई अनुसूची -४ बमोजिम प्रमाण पत्र दिईनेछ। सोही प्रमाण पत्रमा हरेक वर्ष नवीकरण भएको विवरण उल्लेख गरी नवीकरण गर्नुपर्नेछ,

"सुन्दर कटारी नगरको पहिचान: सुशासन र समृद्धि हाम्रो अभियान"



प्रमुख प्रशासकीय अधिकृत

(४) दर्ता वा सूचीकृत भएका संस्थाको नवीकरण गर्न दिईने निवेदन अनुसूची - ५ बमोजिमको ढाँचामा हुनुपर्नेछ ।

(५) नगरपालिकामा दर्ता वा सूचीकृत गर्दा आवेदन फारम शूल्क बाहेक अन्य दस्तुर लाग्नेछैन ।

(६) प्रत्येक वर्षको आषाढ मसान्तभित्र सबै दर्तावाल वा सूचीकृत संस्थाहरूले नगरपालिकामा अनिवार्य नवीकरण गराउनु पर्नेछ ।

(७) आर्थिक कारोबार गरिने संस्थाले स्थायी लेखा नं. (PAN)लिएको हुनु पर्नेछ ।

(८) दर्ता र नवीकरण गर्नु भन्दा पहिले समितिले तोकेको प्रतिनिधिद्वारा सम्बन्धित ठाउंको निरीक्षण गर्नु पर्नेछ ।

(९) उपदफा (१) बमोजिम लगतमा नाम दर्ता गर्न नसकिने ठहरिएमा दर्ता गर्न नसकिने व्यहोराको सूचना समितिले त्यस्तो खेलकूद सम्बन्धी संस्थालाई दिनुपर्नेछ ।

(१०) दर्ता भएका टिम क्लब, संघ संस्थाले जनु सुकै खेलकूदको प्रतियोगिता गर्नु भन्दा अगाडि नगर खेलकूद समितिलाई जानकारी गराई स्वीकृति लिनु पर्नेछ ।

(११) नगर खेलकूद समितिमा दर्ता भएका टिम, क्लब, संघसंस्थाहरूले नगर खेलकूद समितिको उद्देश्य अनुसार खेलकूद प्रतियोगिता सञ्चालन गर्न सहयोग माग गरेको खण्डमा आयोजक समितिलाई नगर खेलकूद विकास समितिको सिफारिसमा नगरपालिकाबाट आवश्यक रकम उपलब्ध गराउन सक्नेछ ।

१३. हेरफेरको सूचना गर्नु पर्ने : (१) यो कार्यविधि बमोजिम समितिको लगतमा नाम दर्ता भएको खेलकूद सम्बन्धी संस्थाले दफा १२ बमोजिम नाम दर्ताको लागि दिएको दरखास्तमा उल्लेख भएको व्यहोरा वा दरखास्त साथ संलग्न विधानको व्यहोरामा कुनै हेरफेर भएमा त्यसरी हेरफेर गर्नु परेको कारण सहितको सूचना पन्थ दिनभित्र समितिलाई दिनुपर्नेछ ।

(२) उपदफा (१) बमोजिम हेरफेरको सूचना प्राप्त भएपछि त्यस्तो हेरफेर गर्नु पर्ने कारण मनासिव देखेमा समितिले त्यस्तो हेरफेरको व्यहोरा लगतमा जनाई लगत अद्यावधिक बनाई राख्नु पर्नेछ ।

१४. खेलकूद सम्बन्धी संस्थाले हिसाबको श्रेस्ता राख्नु पर्ने : (१) खेलकूद सम्बन्धी संस्थाले आफ्नो आम्दानी खर्चको हिसाबको श्रेस्ता समितिले तोकिदिएको ढाँचामा राख्नु पर्नेछ ।

(२) उपदफा (१) बमोजिम खेलकूद सम्बन्धी संस्थाले राखेको श्रेस्ताको जाँचबुझ खेलकूद समितिले जुनसुकै बेला पनि गर्न सक्नेछ ।

(३) खेलकूद समितिले उपदफा (२) बमोजिम खेलकूद सम्बन्धी संस्थाको जाँचबुझ गर्दा गराउँदा आम्दानी खर्चको हिसाब किताब अनियमित भएको वा रकम हिनामिना भएको देखिएमा त्यसरी अनियमित भएको हिसाब किताब नियमित गर्न लगाउन र हिनामिना भएको रकम सम्बन्धित व्यक्तिबाट असूल उपर गर्न गराउन आवश्यक कारवाही चलाउनु पर्नेछ ।

१५. समितिले निर्देशन दिन र लगतबाट नाम कट्टा गर्न सक्ने : (१) समितिले खेलकूद सम्बन्धी संस्थालाई खेलकूदको विकासको सम्बन्धमा समय समयमा आवश्यक निर्देशन दिन सक्नेछ र त्यस्तो निर्देशनको पालना गर्नु सम्बन्धित खेलकूद सम्बन्धी संस्थाको कर्तव्य हुनेछ ।

“सुन्दर कटारी नगरको पहिचान: सुशासन र समृद्धि हाम्रो अभियान”



प्रधान प्रारकीय अधिकृत

(२) उपदफा (१) बमोजिम समितिले दिएको निर्देशनको पालन नगर्ने खेलकूद सम्बन्धी संस्था वा समितिले तोकिदिएको ढाँचामा आफ्नो आम्दानी खर्चको हिसाब किताबको श्रेस्ता नराख्ने वा रकम हिनामिना गर्ने खेलकूद सम्बन्धी संस्थाको नाम समितिले आफ्नो लगतबाट कट्टा गर्न सक्नेछ ।

(३) उपदफा (२) बमोजिम समितिले आफ्नो लगतबाट कुनै खेलकूद सम्बन्धी संस्थाको नाम कट्टा गरेमा त्यसको सूचना सम्बन्धित खेलकूद सम्बन्धी संस्थालाई दिनु पर्नेछ ।

१६. समितिको स्वीकृति लिनु पर्ने : खेलकूद सम्बन्धी संस्थाले खेलकूद प्रतियोगिता नगर भन्दा बाहिर वा राष्ट्रिय वा अन्तर्राष्ट्रिय खेलकूद विषयको सभा वा सम्मेलनमा भाग लिन कुनै सदस्य वा खेलाडीलाई पठाउन वा कटारी नगरपालिकामा हुने खेलकूद प्रतियोगिता वा खेलकूद विषयको सभा वा सम्मेलनमा अन्य क्षेत्रको खेलाडी वा अधिकारीहरूलाई आमन्त्रण गर्न समितिको स्वीकृति लिनु पर्नेछ ।

१७. सेवा सुविधा: (१) पदाधिकारी तथा सदस्यहरूले समितिको बैठकमा भाग लिए बापत तोकिए बमोजिम बैठक भत्ता पाउनेछन् ।

(२) पदाधिकारी तथा सदस्यहरूले काम विशेषले भ्रमण गर्नु परेमा तोकिए बमोजिमको भ्रमण तथा दैनिक भत्ता पाउने छन् ।

१८. कार्यक्रम तथा बजेट : खेलकूद विकास प्रवद्धनको लागि समितिबाट प्रस्तावित बार्षिक बजेट उपयुक्तता र औचित्यताको आधारमा कटारी नगरपालिकाले आवश्यक बजेट बार्षिक योजनामा समावेश गर्नु पर्नेछ ।

परिच्छेद-६

आचार संहिता

१९. आचार संहिता : (१) खेल सम्बन्धी विषयका खेलाडी, समिति संयोजक तथा सदस्य, कर्मचारी नगर कार्यपालिका र सभासदहरूले देहाय बमोजिमको आचार संहिता पालना गर्नु पर्नेछ :—

(क) खेलका निर्णायक, खेलाडी, दर्शक, आयोजक कसैले पनि खेलसञ्चालनको समयमा कुनै पनि प्रतिबन्धित लागु औषध र मादक पदार्थ सेवन गर्न पाईने छैन ।

(ख) प्रतिस्पर्धी टिमले विदेशी नागरिक मात्र समावेश गरेर स्वदेशी टिम बनाउन पाइने छैन । तर विदेशी खेलाडी समेतलाई आमन्त्रण गरिदा गैर नेपाली टिमलाई मान्यता दिइनेछ ।

(ग) प्रतिस्पर्धात्मक खेल सञ्चालन गर्दा दर्तावाला टिमलाई मात्र मान्यता दिइनेछ ।

(घ) नैतिक पतन हुने फौजदारी अपराधमा दोषी ठहरिएको खेलाडीलाई खेलको टिमबाट हटाइने छ ।

(ङ) खेलको विजय पश्चात पाउने शिल्ड, ट्रफी कहीं कतै बेच्न, धरौटी राख्न वा उपहार दिन पाइने छैन । तर कुनै दर्तावाला क्लब विघटन हुन गई उक्त क्लबले प्राप्त गरेका शील्ड, ट्रफी नगरपालिकाको स्वीकृतिमा अर्को दर्तावाल क्लबलाई उपहार दिन भने वाधा पर्नेछैन ।

(च) कुनै खेलमा व्यक्तिलाई दिएको उपहार बाहेक टिमले पाएको उपहार व्यक्तिको अधीनमा राख्न पाइनेछैन तर संरक्षण गर्न वाधा पर्नेछैन ।

(छ) खेलको निर्णायक राख्दा तालिम प्राप्त आधिकारिक व्यक्ति बाहेक अरुलाई राख्न पाइनेछैन ।

“सुन्दर कटारी नगरको पहिचान: सुशासन र सम्बद्धि हाम्रो अभियान”



मुख्य प्रशारात्मक अधिकृत

(ज) खेलाडीहरुले आपसमा प्रतिस्पर्धा गर्दा आफ्नो टिमको पक्ष लिई क्यापिङ्ग, हुटिङ्ग, अनुहार मेकअप र चित्र प्रदर्शन गर्न पाइनेछ तर विपक्षी टीमका व्यक्तिहरु वा टीमलाई इंगित गरी कार्टुन, चित्रकारिता, हुटिङ्ग व्यक्तिगत वा संस्थागत नामबाट अशिल शब्द वा अभद्र व्यवहार गर्न पाइने छैन।

(झ) खेलको विकास गरी प्रचार प्रसार र प्रतिस्पर्धा क्षमता विकास गर्न नगरपालिकाको स्वीकृति र इजाजत विना आफ्नो टिमको नाममा जर्जस्टी चन्दा उठाउन पाइने छैन।

(ञ) नगरपालिकाको स्वीकृति वा इजाजत लिई उठाइएको चन्दा संस्थाको आम्दानी खातामा आय जनाई सम्बन्धित क्लबबाट पारित गराएर मात्र खर्च गर्न पाइनेछ।

(ट) यस अधिनै अन्यत्र दर्ता भएका वा नगरपालिकामा सूचीकृत भएका संस्थाहरुले नगरपालिकामा लिखित जानकारी दिएर मात्र स्वतन्त्र ढंगले खेल सञ्चालन गर्न पाउनेछन्।

२०. सौजन्यता : दर्तावाला संस्थाहरुले अन्य संघ संस्थाहरुको सौजन्यमा कुनै खेल सञ्चालन गर्न नगरपालिकाको पूर्व स्वीकृति लिनुपर्नेछ। संस्थाको सौजन्यताबाट प्राप्त नगदी, जिन्सी वा अन्य सहयोगलाई सार्वजनिक गरी खेल सञ्चालन गर्नुका साथै विवरण दुरुस्त राख्नु पर्नेछ।

परिच्छेद-७

सजाय

२१. जरिवाना : (१) दर्ता भएका खेलकूद सम्बन्धी संस्थाहरुले नवीकरण नगराएमा देहाय बमोजिम जरिवाना गरिनेछ।

(क) एक वर्षसम्म पनि नवीकरण नगरेमा रु. १०००/-

(ख) दुई वर्षसम्म पनि नवीकरण नगरेमा रु. २५००/-

(ग) तीन वर्षसम्म पनि नवीकरण नगरेमा रु. ५०००/-

(घ) पाँच वर्षसम्म पनि नवीकरण नगरेमारु. १०,०००/-

(२) पाँच वर्ष भन्दा बढी समयसम्म पनि नवीकरण नगर्ने संस्थालाई दर्ताको सूचीबाट हटाइनेछ। यसरी समयमै नवीकरण नगरी दर्ताको सूचीबाट हटी सकेको संस्थामा संलग्न व्यक्तिको अर्को संस्था दर्ता गरिने छैन।

(३) समयमै नवीकरण नगर्ने संस्थाले आफ्नो कोषबाट जरिवाना बुझाउनु पर्नेछ। तर संस्थाको कुनै व्यक्तिका कारणले संस्था नवीकरण गर्न विलम्ब हुन गएको भए उक्त व्यक्तिबाट संस्थाले असूल उपर गर्न सक्नेछ।

२२. संस्थाको विघटन : (१) दर्ता भएको खेलकूदका संस्थाहरु देहायको अवस्थामा विघटन हनु सक्नेछन्

(क) संस्थाका दुई तिहाई बहुमतलेसंस्था विघटन गर्ने भनी निर्णय गरेमा,

(ख) लगातार ५ वर्षसम्म संस्था नवीकरण नगरेमा, (ग) संस्थाका पदाधिकारी निष्कृय भएमा वा वेपत्ता भएमा,

(घ) प्राकृतिक विपत्तिको कारणबाट संस्था क्षतिविक्षत भएमा।

२३. विघटित संस्थाको सम्पत्ति : विघटन भएको संस्थाको सम्पत्ति नगरपालिका मातहतमा रहनेछ।

२४. सजाय: (१) समितिको कुनै सदस्य वा कर्मचारीले जानी जानी वा लापरवाही गरी वा

“सुन्दर कटारी नगरको पहिचान: सुशासन र समृद्धि हाम्रो अभियान”



कटारी नगरपालिका
नगर कार्यालय
कटारी, उत्तर पश्चिम प्रदेश
कोशी प्रदेश
२०७९

बदनियतसाथ समितिलाई हानी नोक्सानी पुऱ्याएमा निजलाई २०,०००/- (बीस हजार) रूपैयाँसम्म जरिबाना हुन सक्नेछ ।

(२) आर्थिक सम्पत्तिमा हानी नोक्सानी पुऱ्याएमा आर्थिक ऐनमा उल्लेख भए अनुसार कारवाही हुनेछ ।

२५. यस कार्यविधीमालेखिएको कुरामा यसै बमोजिम र अन्यमा प्रचलित कानून बमोजिम हुनेछ ।

२६. प्रतिवेदन : समितिको वार्षिक प्रगति प्रतिवेदन संयोजकले कार्यपालिकामा पेश गर्नुपर्नेछ ।

२७. बाधा अडकाउ फुकाउने अधिकार : यस कार्यविधिको कार्यान्वयनमा कुनै बाधा अडकाउ परेमा वा व्याख्या गर्ने अधिकार कटारी नगरपालिकालाई हुनेछ ।

२८. संशोधन : यस कार्यविधिमा आवश्यकता अनुसार नगरकार्यपालिकाले आवश्यक संशोधन गर्न सक्नेछ ।




प्रमुख प्रशासनीय अधिकृत

“सुन्दर कटारी नगरको पहिचान: सुशासन र समृद्धि हाम्रो अभियान”

अनुसूची-१
(दफा ११ को उपदफा १ सँग सम्बन्धित)

मिति:

श्री प्रमुख प्रशासकीय अधिकृत ज्यु,
कटारी नगरपालिका, उदयपुर

विषय: संस्था दर्ता सम्बन्धमा ।

म/हामीले तपसिलमा लेखिएको विवरण अनुसारको खेलकुद सम्बन्धी संस्था दर्ता गर्ने
मनसायले इच्छुक व्यक्तिहरुको भेलाबाट गठित तदर्थ समितिले संस्थाको विधान समेत तयार गरी
सकेकोले एक प्रति विधान यसै निवेदन साथ संलग्न राखि विधान स्वीकृति र संस्था दर्ताका लागि
आवेदन गरेकोछ/छौं । नियमानुसार संस्था दर्ता गरिदिनहुनु अनुरोध गरिन्छ । संस्थाको कार्यालय रहने
स्थान: कटारी नगरपालिका वार्ड नं....., टोलको नाम.....

अध्यक्ष

नाम:

मिति:

निवेदन साथ पेश गर्नु पर्ने कागजातहरु:

- क) संस्थाको विधानको मस्यौदा ।
- ख) आवेदक र समितिका पदाधिकारीहरुको नेपाली नागरिकताको प्रतिलिपि ।
- ग) संस्थाको छापको नमूना ।

सचिव

नाम:

मिति:



[Signature]
प्रमुख प्रशासकीय अधिकृत

“सुन्दर कटारी नगरको पहिचान: सुशासन र समृद्धि हाम्रो अभियान”

अनुसूची-२

(दफा १२ को उपदफा १ सँग सम्बन्धित)

कटारी नगरपालिका, नगर कार्यपालिकाको कार्यालय,

कटारी उदयपुर

मिति:.....

संस्था दर्ता प्रमाण पत्र

संस्थाको नाम :.....

ठेगाना :.....

दर्ता हुँदाका बखत रहनु भएका समितिको पदाधिकारी र सदस्य संख्या :

दर्ता हुँदाका बखत रहनु भएको अध्यक्षको नाम :

माथि उल्लेखित विवरण भएको संस्थाको विधान स्वीकृत गरी संस्था दर्ताको प्रमाण पत्र प्रदान गरिएको छ । कटारी नगर खेलकूद विकास समिति कार्यविधि र विधानको अधीनमा रही खेलकूद सम्बन्धी गतिविधिहरु सञ्चालन गर्न अनुमति दिईएको छ ।

प्रमुख प्रशासकीय अधिकृत




प्रमुख प्रशासकीय अधिकृत

“सुन्दर कटारी नगरको पहिचान: सुशासन र समृद्धि हाम्रो अभियान”

संस्था नवीकरणको विवरण

“सुन्दर कटारी नगरको पहिचान: सुशासन र समृद्धि हाम्रो अभियान”

अनुसूची-३
(दफा १२ को उपदफा ३ सँग सम्बन्धित)

श्री प्रमुख प्रशासकीय अधिकृत ज्यु,
कटारी नगरपालिका, उदयपुर।

विषय: संस्था सुचिकृत गरिदिनु हुन।

हामीले तपसिलको विवरण अनुसारको संस्था गठन गरी सञ्चालन गर्दै आएका छौं। नगर कार्यपालिकाको नियमानुसार संस्था सूचीकृत गर्नुपर्ने भएकोले नियम अनुसार गरिदिन हुन अनुरोध गर्दछौं। संलग्न कागजातहरु

- क) दर्ता प्रमाण पत्र।
- ख) चालु वर्षको लेखा परीक्षण प्रतिवेदन।
- ग) कर चुक्ता प्रमाण पत्र।
- घ) कार्य समितिको निर्णय।

.....
हस्ताक्षर
सचिव

.....
हस्ताक्षर
अध्यक्ष




प्रमुख प्रशासकीय अधिकृत

“सुन्दर कटारी नगरको पहिचान: सुशासन र समृद्धि हाम्रो अभियान”

अनुसूची-४

(दफा १२ को उपदफा ३ सँग सम्बन्धित)

कटारी नगरपालिका नगर कार्यपालिकाको कार्यालय

कटारी उदयपुर।

संस्था सूचीकृत प्रमाण पत्र।

संस्थाको नाम :

ठेगाना :

दर्ता हुँदाका बखत रहनु भएका समितिको पदाधिकारी र सदस्य संख्या :

दर्ता हुँदाका बखत रहनु भएको अध्यक्षको नाम :

माथि उल्लिखित विवरण भएको संस्था सूचीकृत गरी प्रमाण पत्र प्रदान गरिएको छ। कटारी नगर खेलकुद विकास समिति कार्यविधि र विधानको अधीनमा रही खेलकुद सम्बन्धी गतिविधिहरु सञ्चालन गर्न अनुमति दिईएको छ।

प्रमुख प्रशासकीय अधिकृत




प्रमुख प्रशासकीय अधिकृत

“सुन्दर कटारी नगरको पहिचान: सुशासन र समृद्धि हाम्रो अभियान”

संस्था नवीकरणको विवरण



“सुन्दर कटारी नगरको पहिचानः सुशासन र समृद्धि हाम्रो अभियान”

अनुसूची-५

(दफा १२ को उपदफा ४ सँग सम्बन्धित)

मिति :

श्री प्रमुख प्रशासकीय अधिकृत ज्यु,
कटारी नगरपालिका उदयपुर ।

विषय: संस्था नवीकरण गरी पाउँ ।

..... नामक संस्था यस
नगरपालिकामा दर्ता/सूचीकृत भई खेलकूद सम्बन्धी गतिविधिहरु सञ्चालन गरी रहेको हुदै । तपशिल
बमोजिमका कागज पत्र संलग्न राखि नवीकरण गरिपाउँ भनि निवेदन गर्न आएको छु/छौ । अतः
आर्थिक वर्ष को संस्था नवीकरण गरी पाउँ ।

निवेदन साथ पेश गर्नु पर्ने कागजातहरु

- क) आर्थिक वर्ष को लेखापरीक्षण प्रतिवेदन,
ख) संस्थाको वार्षिक गतिविधि,
ग) भावी योजना र बजेट ।

.....
निवेदक

प्रमाणीकरण मिति २०७९/४/१५

आज्ञाले,
अनिल किराती
प्रमुख प्रशासकीय अधिकृत



प्रमुख प्रशासकीय अधिकृत

“सुन्दर कटारी नगरको पहिचान: सुशासन र समृद्धि हाम्रो अभियान”